

लेखाशीर्ष (२२४५ ०१५५) अंतर्गत उणे (-)
प्राधिकारपत्रावर, सन २०२०-२१ मध्ये कोषागारातून
रक्कम काढण्यासाठी प्राधिकृत करण्याबाबत.

महाराष्ट्र शासन
महसूल व वन विभाग,
(आपत्ती व्यवस्थापन, मदत व पुनर्वसन प्रभाग),
शासन निर्णय क्रमांक :- एससीवाय-०४/२०२०/प्र.क्र.२९(भाग-१)/म-११,
मंत्रालय, मुंबई -४०००३२.
दिनांक:- २८ ऑक्टोबर, २०२०.

वाचा- महसूल व वन विभाग, शासन निर्णय क्र.एससीवाय-०४/२०२०/प्र.क्र.२९/म-११, दिनांक ०८/०५/२०२०.

प्रस्तावना :-

मागणी क्रमांक सी-६, २२४५, नैसर्गिक आपत्तीच्या निवारणासाठी सहाय्य या मुख्य लेखाशीर्षाखाली, सन २०२०-२१ या चालू वित्तीय वर्षाचा खर्च भागविता यावा म्हणून, उपरोक्त संदर्भाय शासन निर्णय दिनांक ०८/०५/२०२० अन्वये सर्व नियंत्रक अधिकाऱ्यांना निधीचे वाटप करण्यात आले आहे. नैसर्गिक आपत्तीच्या काळात जिल्हा आपत्ती व्यवस्थापन प्राधिकरणास तातडीने निधी उपलब्ध व्हावा, म्हणून लेखाशीर्ष (२२४५ ०१५५), (२२४५ ०२४४) व (२२४५ ०३१५) अंतर्गत अर्थसंकल्प वितरण प्रणालीवर उणे (-) रकमेची प्राधिकारपत्रे काढण्याची सुविधा दिनांक १०/०७/२००९ च्या परिपत्रकान्वये उपलब्ध करून देण्यात आली आहे. मात्र, कोव्हिड-१९ च्या प्रादुर्भावामुळे करण्यात आलेल्या वित्तीय उपाययोजनांच्या अंतर्गत वित्त विभागाच्या दिनांक ०४/०५/२०२० च्या शासन निर्णयान्वये उणे (-) प्राधिकार पत्रावर निधी आहरित करण्याची सुविधा रद्द करण्यात आली आहे.

नैसर्गिक आपत्तीच्या काळात अर्थसंकल्प वितरण प्रणालीवर पुरेसा निधी उपलब्ध नसल्यामुळे बाधितांना तातडीने मदत देण्यास अडचणी निर्माण होत असल्यामुळे, उणे प्राधिकार पत्राची सुविधा पुनःच उपलब्ध करून देण्याचे प्रस्ताव जिल्हाधिकारी/ विभागीय आयुक्तांकडून प्राप्त झाले आहेत. यानुषंगाने नैसर्गिक आपत्तीमध्ये बाधितांना मदत करण्यासाठी लेखाशीर्ष (२२४५ ०१५५) अंतर्गत **“एक विशेष बाब”** म्हणून उणे (-) प्राधिकार पत्रावर कोषागारातून रक्कम काढण्याची सुविधा उपलब्ध करून देण्याची बाब शासनाच्या विचाराधीन होती.


शासन निर्णय :-

मागणी क्रमांक सी-६, २२४५, नैसर्गिक आपत्तीच्या निवारणासाठी सहाय्य या मुख्य लेखाशीर्षाखाली ०२, पूर, चक्रीवादळे, इत्यादी १०१, अनुग्रह सहाय्य (११) राज्य आपत्ती प्रतिसाद निधीच्या मानकानुसार खर्च (११)(०१) रोख भत्ता मृत व्यक्तीच्या कुटूंबियांना सहाय्य व जखमींना मदत (अनिवार्य) ३१, सहायक अनुदाने (वेतनेत्तर) (२२४५ ०१५५) अंतर्गत, अवकाळी पावसाने झालेल्या हानीच्या पार्श्वभूमीवर **“एक विशेष बाब”** म्हणून उणे (-) प्राधिकार पत्रावर सन २०२०-२१ या चालू वित्तीय वर्षात कोषागारातून रक्कम काढण्यासाठी मान्यता देण्यात येत आहे.

२. सदर शासन निर्णय वित्त विभागाच्या अनौपचारिक संदर्भ क्रमांक २५५/व्यय-९/२०२०, दिनांक २८/१०/२०२० अन्वये मिळालेल्या सहमतीनुसार निर्गमित करण्यात येत आहेत.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक-202010281701521819-----असा आहे. सदर शासन निर्णय डिजिटल स्वाक्षरीने साक्षात्कृत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,


(प्राची सुभाष पालव)
कार्यासन अधिकारी

प्रत,

- मा. राज्यपाल यांचे सचिव, राजभवन, मुंबई
- मा. सचिव (मदत व पुनर्वसन प्रभाग) मंत्रालय, मुंबई.
- सर्व विभागीय आयुक्त,
- सर्व जिल्हाधिकारी,
- सर्व जिल्हा कोषागार अधिकारी,
- मा.महालेखापाल -१/२ (लेखा व अनुज्ञेयता), महाराष्ट्र, मुंबई / नागपूर.
- मा.महालेखापाल -१/२ (लेखा परीक्षा), महाराष्ट्र, मुंबई / नागपूर.
- संचालक, लेखा व कोषागारे, मंत्रालय, मुंबई.
- वित्त विभाग (व्यय-९/अर्थ-६) मंत्रालय, मुंबई.
- उप सचिव, (ब-१/२), महसूल व वन विभाग, मंत्रालय, मुंबई.
- निवडनस्ती (म-११)